

LA MINORITE CAMBODGIENNE DE COCHINCHINE

(Extrait du Bulletin de la
Société des Etudes Indochinoises)
Tome XXI 1er Semestre 1946
Par LOUIS MALLERET

ជនជាតិភាគតិចខ្មែរ នៅ ជើងភ្នំសំរាប់ស៊ីន

ដោយ ល្វី ម៉ាល្លេរេ
ប្រែសម្រួលដោយ អេង សេរីមុត្រ

ការផ្សាយរបស់សារព័ត៌មាន «អង្គរឫទ្ធិ»
រក្សាសិទ្ធិគ្រប់យ៉ាង

(គ.ស.២០០៨ - ព.ស.២៥៤៨)

បើប្រសិនបើខ្ញុំបានជ្រើសរើសយកមកនិយាយពីជនជាតិខ្មែរនៅដែនកូសាំងស៊ីននោះ ក៏ព្រោះតែខ្ញុំយល់ឃើញថាជាការមានសារៈប្រយោជន៍ខ្លាំងណាស់ក្នុងការឆ្លើយតបទៅនឹងសិទ្ធិរបស់ជនជាតិភាគតិចមួយចំនួនដ៏សំខាន់ នេះបើគេមិនគិតទៅលើលក្ខណៈនៃប្រវត្តិសាស្ត្រទេ ។

ជាការពិតណាស់ ដែនកូសាំងស៊ីនមិនអាចយកទៅប្រៀបធៀប ជាមួយនឹងប្រជាជនគ្រប់ជាតិសាសន៍ ដែលរស់នៅតាមតំបន់ផ្នែកខាងលើនៃដែនកូសាំងក៏ដូចជាតាមព្រំប្រទល់ដែនលាវ ឬនៅតាមដែនដីខ្ពង់រាបនៃភូមិភាគកណ្តាលនៃឥណ្ឌូចិន ដែលទាំងអស់គ្នាយល់ស្របឲ្យឈ្មោះថា ជាដែនដីរបស់ពពួកហិណ្ឌូនិងពួកម៉ាយនោះទេ ។ តែនៅពេលនេះ គេបានកត់សម្គាល់ឃើញនៅលើដែនដីតាមមាត់ទន្លេមេគង្គ នូវវត្តមាននៃជនជាតិភាគតិចជាច្រើន ដែលរស់នៅជួនកាលណាជនជាតិភាគតិចលើក្តា ជួនកាលរស់នៅឯណោះខ្លះឯណោះខ្លះ ជាប់ៗតិក្តា ហើយមានកំរិតវប្បធម៌បូជាណាមួយចំណុច ដែលបានផ្តល់ចែកឲ្យនូវលក្ខណៈសម្គាល់ធាតុដើមរបស់គេ ។ បើសិនជាច្បាប់ថ្មីបានផ្តល់ឲ្យពិភពលោកនូវសន្ទុះថ្មីក្នុងការគោរពដល់បុគ្គលិកលក្ខណៈពិសេសនៃជនជាតិដែលទន់ខ្សោយនោះ ខ្ញុំនឹងរៀបរាប់នៅពេលនេះ ដើម្បីជាជំនួយដល់ស្មារតី នៃជនជាតិក្នុងតាមតិចក្នុងខ្លះ ដូចជា ៖ ម៉ាយ, ស្ប៉ាង, ម៉ា ឬក្នុង ដែលរស់នៅតាមជីវាលភ្នំតាមព្រំដែនភាគខាងជើង និងទិសខាងកើតនៃដែនកូសាំងស៊ីន ។ ម៉្យាងទៀតសហគមន៍ជាតិសាសន៍ទាំងនោះ ជួនកាលរស់នៅផ្សេងទៀត ដោយឥតមានលំនៅពិតប្រាកដប្រជា (tantôt errantes, tantôt sédentaires) ជួនរស់នៅនឹងមួយកន្លែង... ក៏ពួកនោះអាចជាតំណាងជនជាតិដែលបានកាន់កាប់ទឹកដីត្រង់នោះមុនគេដែរ ដោយមានចំនួនភាគច្រើនរហូតដល់រយៈពេលយូរអន្លង់ក្រោយៗមកបានរាតត្បាតពេញលើដីត្រង់ពាមលយចូលក្នុងសមុទ្រ (le Delta) ។ លក្ខណៈពិសេសរបស់ពួកគេ ក៏កាន់តែចុះអន់ថយនៅចំពោះមុខជនជាតិយួនដ៏ច្រើនក្រៃលែង ក៏ដូចជាការរលាយបាត់បង់អស់នូវសលនៃជនជាតិចាម ដែលបានកើតមុនគេនៅត្រង់ភូមិភាគតែនិញដូច្នោះដែរ ។ ក៏ប៉ុន្តែនៅក្នុងខេត្តមាត់ជ្រូក (ចូរដុក) គេប្រទះឃើញជនជាតិជ្វា និងជនជាតិចាមនៅតែរក្សាជំនឿរបស់គេទៅលើកម្ពីរកូរ៉ង់ (Corant) ហើយដែលលោក Marcel NER បានចង្អុលបញ្ជាក់យ៉ាងត្រឹមត្រូវ នៅក្នុងអត្ថបទរបស់លោកចុះផ្សាយក្នុងព្រឹត្តិប័ត្រសាលាបារាំងនៅចុងបូព៌ា (Bulletin de l'Ecole Française d'Extrême Orient) ។

ក្រៅពីក្រុមទាំងឡាយដែលនៅជាប់លាប់ គេតោងរៀបរាប់ផងដែរនូវប្រជាជនអន្តោប្រវេសន៍ ដូចជាសហគមន៍ពួកអ្នកកាន់សាសនាមហាយានម៉ាត់នៅទីក្រុងព្រៃ

ឆតរ និងថេឡឺង (Saigon-Cholon) ដែលនៅទីនោះពួកគេបានកសាងព្រះវិហារ ពីរ (2 mosquées) ព្រមទាំងនិគមជនហិណ្ឌូ (ពួកកាន់សាសនាព្រាហ្មណ៍) និងពួក Sikhs ដោយមានវត្តមានផ្នែកវប្បធម៌របស់គេ គឺព្រះវិហារមួយកន្លែងជាទីសក្ការៈបូជា (sanctuaires) ចំនួន៦កន្លែង ដែលមានបួនកន្លែងជាវិហារ ព្រាហ្មញ្ញសាសនា ។ ក្រុមមួយដ៏សំខាន់ទៀត ព្រោះពួកគេកាន់កាប់ និងធ្វើសកម្មក្នុងវិស័យ សេដ្ឋកិច្ច នៅលើដែនដីកូសាំងស៊ីនទាំងមូល នោះ គឺក្រុមចិន ដែលមានដើមកំណើតចេញពី ហៃណាម, ក្លាងទុង ឬពីហ្វុកគៀន ហើយរស់នៅប្រមូលផ្តុំគ្នាជាសហគមន៍ដោយមានការចាត់ចែងយ៉ាងត្រឹមត្រូវវល្លណាស់ គឺពួកចិនកងតុង ពួកចិនអាកាស (Akas), ពួកចិនទ្រីវូរ, ពួកចិនហ្វុកគៀន និងពួកចិនហៃណាម ។ គេគួរតែរាប់បញ្ចូលទៅក្នុងក្រុមចិនផងដែរ នូវកូនចៅកាត់ ចិន-យួន (métis sino-annamites) ដែលមានចំនួនតិចតួចស្តើងណាស់ តែក៏មានចំនួនច្រើនបង្ហូរដែរនៅទីក្រុងថេឡឺង, ម៉ិថរ និងសុកត្រាំង ព្រមទាំងនៅតាមឆ្នេរឈូងសមុទ្រស្បើម គឺតាំងពីហាទៀងរហូតដល់ទឹកខ្មៅ (កាម៉ៅ) ។

★ សហគមន៍ខ្មែរនៅកូសាំងស៊ីនមានចំនួនទាំងអស់ ប្រមាណ៥៥០,០០០នាក់ ក្នុងចំនួនប្រជាជនសរុប៤,៤០០,០០០នាក់ ។ បើគ្រាន់តែគេក្រឡេកមើលភ្លាម គេសង្កេតឃើញថា សមាមាត្រនេះហាក់ដូចជាដៅខ្សោយណាស់ ព្រោះថាជាការពិតណាស់ទៅហើយ ដែលថាកំណើតរបស់ប្រជាជនយួន ដែលនៅពេញពាសក្នុង ជ្រោយឥណ្ឌូចិនទាំងមូល មានសភាពកើនឡើងជាលំដាប់ ។ មិនតែប៉ុណ្ណោះសោត ការធ្វើអន្តោប្រវេសន៍សំដៅទៅទិសខាងត្បូងនៃជាតិសាសន៍យួន គួរកត់សម្គាល់ថាជាព្រឹត្តិហេតុប្រវត្តិសាស្ត្រមួយដ៏ថ្មីថ្មោងសោះ ។ គេមិនដឹងថា តើត្រូវរកមធ្យោបាយបែបណាឲ្យបានយុត្តិធម៌ខ្លះផង ក្នុងការបន្ថយល្បឿនហូរចូលនៃជាតិសាសន៍មកពីខាងជើងនេះ ។ តែគេគោរពចាត់ទុកថា ជាសិទ្ធិរបស់ជនជាតិភាគតិចផងដែរ ជាពិសេសជនជាតិទាំងនោះ ជាតំណាងឲ្យជនជាតិសាសន៍មួយ ដែលបែកចេញពីគេដទៃទៀត ហើយដែលគេត្រូវតែតាមពិនិត្យអង្កេតមើលឥតឈប់ឈរ ចាប់តាំងពីសតវត្សដំបូងៗ រហូតមកដល់ពេលសព្វថ្ងៃនេះ ។

ប្រជាពលរដ្ឋខ្មែរ គេជួបប្រទះជាពិសេសនៅត្រង់ជ្រោយដីទន្លេធំនិងទន្លេបាសាក់ ។ ក្នុងខេត្តត្រាវិញនាឆ្នាំ១៩៧៧ មានប្រជាជនខ្មែរទាំងអស់៨២,០០០នាក់រស់នៅយ៉ាងកកកុញ ហើយដែលយួនមាន១៥៦,០០០នាក់ ។ នៅខេត្តសុកត្រាំង សមាមាត្ររវាងជាតិសាសន៍ទាំងពីរមាន ៖ ៥០,០០០នាក់ទល់នឹង១៧,០០០នាក់ ។ នៅខេត្តបាកលីវ ប្រជាពលរដ្ឋខ្មែរមានចំនួនតែមួយភាគប្រាំមួយ (១/៦)នៃប្រជាជនយួន ។ ឯនៅក្នុងខេត្តកឹងចើញ មានតែចំនួនមួយភាគដប់(១/១០)ប៉ុណ្ណោះ ។

ក៏ប៉ុន្តែនៅខេត្តរ៉ាច់យ៉ា (ក្រចេះ) ចំនួនប្រជាពលរដ្ឋខ្មែរក្រោមបានកើនឡើងវិញ ស្មើនឹងមួយភាគបី (១/៣) ពោលគឺមានចំនួន៦៥,០០០នាក់ទល់នឹង១៧២,០០០នាក់



ព្រះវិហារដ៏ស្រស់បំព្រងខាងលើនេះ គឺព្រះវិហារវត្ត < សេរីសុខុមសង្កមមាជ័យ > ខេត្តឃ្នាំង ។ ព្រះវិហារស្រដៀងគ្នានេះ មានចំនួនទាំងអស់ជាងប្រាំរយ ស្ថិតនៅទូទាំងដែនដីកម្ពុជាក្រោមរបស់យើង ។ ក្រឡេកឃើញវត្តធ្វើឲ្យយើង ស្រក់ទឹកភ្នែកស្រណោះដល់ទឹកដីដួងតាដែលបាត់បង់ទៅ ។ Photo: Thach Xé

នៅខេត្តហាខៀងដែលជាខេត្តដ៏តូចមានប្រជាជននៅតិចនៅឡើយនេះ ចំនួនជនជាតិទាំងពីរមានចំនួនប្រហាក់ប្រហែលគ្នា ។ ចំណែកនៅខេត្តចូរដុកវិញ ខ្មែរមានចំនួន(១/៣) មួយភាគបីគឺ៨០,០០០នាក់ ទល់នឹងឃ្នាំង១៦៨,០០០នាក់ ។ បើសិនគេស្រង់យកតែលក្ខណៈទូទៅ ក្រៅពីខេត្តត្រាវិញ គេសង្កេតឃើញថា គ្រាន់តែនៅភូមិភាគកាត់ទន្លេបាសាក់ (le seul Tranbassac) ប៉ុណ្ណោះ សហគមន៍ខ្មែរមានរហូតដល់ទៅដប់ប្រាំមួយភាគរយ (១៦%) នៃចំនួនជនជាតិសរុបទាំងអស់ ។

នៅក្នុងភូមិភាគត្រាវិញនិងសុកត្រាំង អ្នកដែលមានកំណើតនៅក្នុងស្រុកស្រាប់ (les autochtones) បានតាំងលំនៅជិតៗគ្នាណែនណាតាំងតាម ។ ក្នុងឆ្នាំ១៩

៣៧ ខេត្តទី១នៅក្នុងបណ្តាខេត្តទាំងពីរខាងលើនេះ ប្រជាពលរដ្ឋខ្មែរបានរក្សាទុក ដូរលក្ខណៈច្រើនលើសលប់ (la position dominante) ជាងសាសន៍ដទៃទៀត នៅក្នុងបណ្តាក្រុមទាំងហាសិប (៥០) និងមានចំនួនភាគច្រើន (la majorité) នៅ ក្នុងភូមិជាងម្ភៃទៀត ។

ពួកគេរស់នៅជុំវិញវត្តអារាមរបស់ពួកគេដែលមានចំនួន១០៧វត្ត និងមានព្រះ សង្ឃចំនួន១,៣០០អង្គ ។ គឺវត្តទាំងអស់នេះហើយ ដែលបានបង្កាត់បង្រៀនផ្លូវ ធម៌, ផ្លូវព្រះពុទ្ធសាសនា ។

នៅខេត្តសុកត្រាំង គេរាប់ឃើញវត្តមិនតិចជាង៥៤វត្តឡើយ ហើយគេថែរក្សា បុគ្គលិកលក្ខណៈជាតិសាសន៍ឲ្យស្ថិតនៅជាខ្មែរជាដាច់ខាត ។ ពួកគេបានថែរក្សាទុកយ៉ា ងម៉ឺងម៉ាត់នូវអត្តសញ្ញាណជាតិភាគរយ៖ < សមាគមអប់រំសីលធម៌-ដំរើវិជ្ជា និង សិរីរវាងកាយនៃខ្មែរនៅកូសាំងស៊ីន Association pour la formation morale - intellectuelle et physique des Cambogiens de Cochinchine > ដឹកនាំដោយ លោកទ្បាំ-ឯម ។ (ក.អ.ប.ប. ៖ ក្រោយមកសមាគមនេះបានប្រែ ឈ្មោះជា មិត្តសមាគមខ្មែរនៅកម្ពុជាក្រោម Amical des Khmers du Kampu- chea Krom -A.K.K. ហើយសព្វថ្ងៃមានបណ្តាញនៅក្នុងប្រទេសកម្ពុជា, សហរដ្ឋ អាមេរិក, ប្រទេសបារាំង, កាណាដា, អូស្ត្រាលី, នូវែលហ្សេឡង់...) ។

នៅភូមិភាគចន្លោះកណ្តាល កាត់ដោយទន្លេបាសាក់ ភូមិធានារបស់ជនជាតិ ខ្មែរស្ថិតនៅជុំវិញ ដូចជាភូមិអូរនិងភូមិភ្នោតជាដើម ។

នៅខេត្តរ៉ាច់-យ៉ា (ខេត្តក្រចេះ) ភូមិខ្មែរទាំងឡាយស្ថិតនៅហាក់បីដូចជា កោះពង្រាយពាសពេញ នៅប៉ែកខាងជើងនិងប៉ែកខាងត្បូងនៃទីប្រជុំខេត្ត ។ ក៏ប៉ុ ន្តែនៅខេត្តចូរ-ជុំកវិញ នៅភាគបណ្តោយជួរភ្នំទ្រីតុង (Triton) ភូមិខ្មែរបន្តបន្ទាប់ គ្នាហូរហែកកុញ ដោយបានរក្សាទុកយ៉ាងមធ្យម នូវទំនៀមទម្លាប់តាំងពីបុរាណ កាលរៀងមក ។ ភូមិខ្មែរខ្លះទៀត ស្ថិតនៅឯណោះខ្លះឯណោះខ្លះ (des élé- ments sporadiques) គេរមែងប្រទះឃើញនៅក្នុងខេត្តទ្បុង-ស្នៀង, យិន-ឡុង, តឹង-អាង និងនៅទីក្រុងចើ-ឡើងផងដែរ ។ ចំណែកនៅឯនាយបឹងកកឯណោះ (au delà Plaine des Joncs) គេរមែងប្រទះឃើញភូមិខ្មែរលេចចេញជារូបរាងឡើ ង នៅពេលដែលគេកាត់តែទៅជិតដល់ព្រំប្រទល់ដែនប្រទេសកម្ពុជា ពោលគឺនៅ ក្នុងភូមិភាគខេត្តតែនិញ ។

ប្រជាពលរដ្ឋខ្មែរបានគេចចេញពីភូមិភាគកណ្តាល ដូចជាខេត្តមី-ថ, ខេត្តបេន ព្រៃ ឬខេត្តហ្គោ-កុង ព្រមទាំងពីរអាណាខេត្តទាំងឡាយនាទិសបូព៌ា ដូចជាខេត្តបា រៀ ក៏ប៉ុន្តែគេក៏នៅរាប់ឃើញថា នៅមានជនជាតិខ្មែររាប់ពាន់នាក់ផងដែរ នៅក្នុង

ខេត្តបៀង-វ៉ា និងខេត្តចូ-យ៉ូវម៉ោក (ខ្មែរយើងហៅថា ខេត្តទួលតាមោក) ដែលជាសំណល់ចុងក្រោយបង្អស់ (dernier vestige) នាកូមិភាគខាងកើត បន្ទាប់ពីត្រូវពួកយួនឈ្លានពានប្រវ័ញ្ចយកបានមកហើយ ។

ទោះបីប្រជាពលរដ្ឋទាំងនោះបានគេចភៀសខ្លួន ចេញទៅកន្លែងដទៃបាត់ទៅហើយក៏ដោយ ក៏ដែនដីមួយភាគធំរបស់ពួកគេ នៅតែបន្សល់ទុកនូវអនុស្សាវរីយ៍ដ៏សែនជូរចត់ ដែលនៅតែត្រូវបានរក្សាទុកនៅក្នុងប្លង់ផែនទីប្រវត្តិសាស្ត្រ កំណត់ថាជាស្រុកទេសរបស់គេដដែល ។ ឈ្មោះស្រុក-ភូមិ-តំបន់ខ្លះៗ វាគ្រាន់តែកែប្រែពីឈ្មោះដើមជាខ្មែរតែប៉ុណ្ណោះ ។ ដូចនេះហើយ បានជាគេងាយយល់ងាយស្គាល់ជាទីបំផុត ដូចជា ៖ ខេត្តសាដែក (Sa Dec) ក្លាយមកពីពាក្យខ្មែរ ផ្សារដែក (le marché de fer) ជាដើម...។ ពាក្យ Sôc Trang មកពីពាក្យ ស្រុកឃ្នាំង (le pays des greniers) ។ ខេត្តត្រា-វិញ Tra Vinh ឬខេត្តព្រះត្រពាំង ។ ខេត្ត Bac Liêu ឬ ខេត្តពោធិលើ (Pô-Loeuh : le haut banian) (ដល់ពេលក្រោយមកខ្មែរហៅក្លាយទៅជា : ពលលាវ ព្រោះមានមេទ័ពជាតិលាវម្នាក់ បាននាំពលរេហ៍ទៅច្បាំងកាប់សម្លាប់ដេញយួននៅទីនោះ ត្រង់តំបន់បាភ្នំ (១៧២០) នៅក្រោយរាជស្តេចជ័យជេដ្ឋាទី២) ។ ខេត្ត Camau ឬទឹកខ្មៅ (Tuk Khmau) ទឹកខ្មៅ les eaux noires ។ ខេត្តមី-ថរ My Tho ឬ Mè Sar (la dame blanche) មកពីពាក្យខ្មែរថា ខេត្ត មេ-ស ។ល។ និង ។ល។...

ឈ្មោះដទៃទៀតជាការបកប្រែស្មោះតែម្តង ជាពាក្យយួនពីឈ្មោះដើមជាខ្មែរដូច្នេះហើយបានជាគេឃើញថា ខេត្តបេនត្រៃ Bèn Trê - la berge des bambous (យួន : Bèn ប្រែថាចំណត ដូចជាចំណតឬបេនឡាន, កំពង់ឆ្លង... និងត្រៃ Trê ប្រែថាដើមឫស្សី) ក្លាយមកពីពាក្យខ្មែរថា : ខេត្តកំពង់ឫស្សី ។ តំបន់ Bèn Nghê (Nghê ប្រែថាក្របី) la berge des bufflons ដែលជាឈ្មោះដើមនៃភូមិភាគតូចមួយស្ថិតនៅជាយូរទីក្រុងព្រៃនគរ... តាមរយៈឈ្មោះនេះគេអាចយល់បានយ៉ាងងាយថា មកពីពាក្យខ្មែរ : កំពង់ក្របី ។ ម្យ៉ាងវិញទៀត ឈ្មោះពីបុរំបុរាណខ្លះៗទៀតគេរកតែមើលមិនយល់ ក៏ប៉ុន្តែឈ្មោះទាំងនោះនៅតែបានប្រជាពលរដ្ឋយកមកប្រើជាដិត ឥតដែលបោះបង់ចោលសោះឡើយ ដូចជារោងដំរី « l'enclos des éléphants » សំរាប់សំគាល់ខេត្តតៃ-ធីញ ។ ខ្យង-ហោ « le devin noyé » ជាឈ្មោះខេត្តវិញ-ខ្យងសព្វថ្ងៃ ។ ខេត្តមាត់ជ្រូក « le groin du porc » ទៅជាខេត្តចូវ-ដុក។ ខេត្តក្រមួន « la cire blanche » ទៅជាខេត្តរ៉ាច់-យ៉ា ។ ខេត្តតាម « Peam » l'embouchure ទៅជាខេត្តហាទៀង Hatiên និងជាពិសេសក្រុងព្រៃនគរ (Prei Nokor : du sanskrit Nagara - la ville de la forêt) សំរាប់ហៅឈ្មោះជា Saigon-



រូបថតព្រះវិហារវត្តពោធិសាលរាជ (វត្តកំពង់) ជាវត្តដែលខ្មែរទូទៅនៅក្នុង
ខេត្តព្រះត្រពាំង តែងនាំគ្នាមកធ្វើពិធីបង្សកូលជូនឧកញ៉ាស៊ីន-គុយ ។ វត្តនេះ
កសាងដំណាលគ្នាជាវត្តសំរោងឯក (សតវត្សទី៧) ។ មានវត្តបីទៀតដែល
មានចំណាស់ដូចគ្នាគឺ ៖ វត្តខ្លីង, វត្តកោះ និងវត្តគោក ។ Photo: Thach Xé

Cholon ពោលគឺទីក្រុងនេះហើយដែលជាអតីតរដ្ឋធានី (បូរី) របស់ខ្មែរ ដែលផ្ទៃមួយភាគធំបានលាតសន្ធឹងទៅលើវាលផ្លូវខ្មោច ឬវាលរហោរ៉ាង (une partie de la Plaine de Tombeaux) មួយផ្នែកដែរ ។ ដូចគេបានឃើញរួចមកហើយស្រាប់ ពាក្យឬឈ្មោះស្រុក-ភូមិ-តំបន់ទាំងឡាយនោះ វាមានទំនាក់ទំនងទៅនឹងផលផលធម្មជាតិ ជួនទៅនឹងលក្ខណៈធម្មជាតិ ហើយជាទូទៅច្រើនមានន័យច្បាស់លាស់ទៀតផង តែត្រូវគេបំភ្លៃពីឈ្មោះដើម ឬលប់ចោលបំបាក់តាងស្មោះតែម្តង ជាពិសេសដើម្បីសំគាល់ឈ្មោះភូមិធានា ដោយគេរើសយកតាមពាក្យយួន-ចិននិយមហៅ ដោយចែងប្រាប់ឬផ្លែងបញ្ជាក់ពីបំណងចង់បានភាពសំបូរសប្បាយ, សុភមង្គល ឬភាពចម្រើនលូតលាស់ ។ កិច្ចការផ្នែករដ្ឋបាលរបស់យើងរមែងបានយកចិត្តទុកដាក់ចាប់អារម្មណ៍ជានិច្ច ចំពោះឈ្មោះទាំងឡាយដែលគេយកមកដាក់ជំនួសឈ្មោះដើមទាំងនោះ ។ ជាពិសេសនៅពេលដែលផ្នែករដ្ឋបាលរបស់យើងស្វែងរកដើមហេតុដែលចេញមក ក្នុងកិច្ចរៀបចំបង្កបង្កើតប្រមូលផ្តុំទៅជាភូមិ-ឃុំ-ស្រុកទាំងនោះ ថាអាចសំអាងទៅលើលក្ខណៈសេដ្ឋកិច្ច ឬទៅលើការងាយស្រួល ។ មានជួនកាលឈ្មោះថ្មីជាភាសាយួនដដែលហ្នឹង វាឥតមានទាំងន័យទៅទៀត ហើយដែលការបោះពុម្ពផ្សាយជាបន្តបន្ទាប់នូវផែនទីដែលផ្សាយចេញ ពីក្រសួងផែនទីភូមិសាស្ត្រ (Service Géographique) ក៏ពុំបានទាំងស្រាប់ជ្រាវតាមដានឲ្យបានច្បាស់លាស់ពីការកែប្រែផ្លាស់ប្តូរតាមអំពើចិត្តដោយគ្មាននរណាជំទាស់បែបនេះ (ces modifications arbitraires) នៅលើទិសសាស្ត្រខាងលើកប្លង់ផែនទី ។ ខ្ញុំបានស្គាល់ភូមិមួយនៅក្នុងខេត្តរ៉ាច់-យ៉ា ដែលមានឈ្មោះដើមថា Ban Thach មានន័យថា «តុថ្ម» (table de pierre) បានក្លាយទៅជា Ban Tân Dinh ដោយរំលាយឈ្មោះភូមិ Ban Thach និងភូមិ Tham Dinh ចូលគ្នា ដែលអំណើះតទៅឈ្មោះនេះឥតមានន័យអ្វីទាល់តែសោះ ។ តែឈ្មោះភូមិថ្មីនោះបានទាញចិត្តខ្ញុំឲ្យចាប់អារម្មណ៍យ៉ាងខ្លាំងពីឈ្មោះចាស់ (ឈ្មោះដើមដំបូង) ព្រោះវាចម្លែកមិនដូចសព្វដឹង ។ ខ្ញុំក៏បានទៅធ្វើទស្សនកិច្ចពិនិត្យជល់ទឹកនៃឈ្មោះ ហើយដែលការទៅធ្វើការអង្កេតពិនិត្យរបស់ខ្ញុំនោះ វាមិនឥតប្រយោជន៍ណា ព្រោះជាហេតុញ៉ាងឲ្យខ្ញុំបានស្គាល់ជាចុងបញ្ចប់ថា « តុថ្ម » (la table de pierre) មិនមែនជើងម៉ាវែងធ្វើពីដីក្រហម (non pas un banc de latérite) ដូចដែលគេបានបញ្ជាក់ប្រាប់នោះឯណា ? តែវាជាឃ្លាំងដែលផ្អកពេញពោរទៅដោយសំបកលាស-ត្រី-ខ្យង ហើយដែលមានបណ្តោយរាវរយម៉ែត្រឯណោះ ទុកជាសំណាមបញ្ជាក់ឲ្យដឹងថា ត្រង់កន្លែងនេះហើយជាប្រាំងឆ្នែរសមុទ្រកាលពីមុនយូរអង្វែងមកហើយ ៗដែលមានរាងជាកូនភ្នំពីរកើតឡើងពីសំបកខ្យង-លាស-ត្រី រាងដូចជារបស់រៀបចំសំរាប់ប្រើប្រាស់ក្នុង



រូបថតសាលាឆន្ទានុវត្តទេព្វរាម (ព្រៃជាប់) ខេត្តឃ្នាំង Photo: Thach Xé

ផ្ទះ លាយឡំដោយអំបែងដប, កែវ, ធ្មេង, ចាន ហើយមានទំនាក់ទំនងទៅនឹងការ
នៅជិតបារាយណ៍ (ទន្លេបាទី) ដ៏ធំធេងនេះ (dans cet immense emporium) ដែល
មានផ្ទៃក្រឡារហូតដល់ទៅជាង៤០០ហិកតានោះ ក៏ហាក់បីដូចជាមានការជាប់
ទាក់ទងជាមួយគ្នានឹងហ្វូងប្រជាជន ដែលដើរជ្រកតាមប្រទេសនានា (la popula-
tion cosmopolite) ពីព្រោះគេបាណុករកឃើញនៅលាយឡំគ្នា ប្របូកប្របល់នូវ
របស់របរច្រើនប្រាស់ផ្សេងៗ ដែលបញ្ជាក់ពីឥទ្ធិពលឥណ្ឌូណេស៊ី, ឥណ្ឌូ, មន, ឥ-
ណ្ឌា, អៀរ៉ាស៊ីភ្ញៀវ ដែលប្រទេសក្រិកជំនាន់ដើម ព្រមទាំងប្រទេសរ៉ូម៉ាំងថែមទៀត
ផង ។

បើស្រមៃជាគេសង្កេតពិនិត្យពីលើអាកាសមក ទស្សនិយភាពទាំងនេះចង្អុល
លបង្ហាញឲ្យឃើញថា ប្រជាពលរដ្ឋទាំងនោះយកបានជោគជ័យជំនះលើទឹក ដោយ
មានប្រឡាយបញ្ចូលទឹកបង្ហូរទឹកតាមបំពង់ (drainage) ព្រមទាំងបានជីក
ប្រឡាយព្រែកដីធ្លីសម្បើម ដែលគេនៅតែរុករកឃើញស្លាកស្នាមនៅឡើយ រហូត

តដល់ទៅតំបន់ភូមិភាគដែលលិចទឹកពាក់កណ្តាលនាវាលកក់ (les terres semi-noyées de la Plaine des Joncs) ។ យ៉ាងហោចណាស់ក្នុងរយៈពេលជាង៣០ឆ្នាំ ចុងក្រោយនេះដែរ ដែលនៅតំបន់ភូមិភាគនានាភាគតាមទន្លេបាសាក់ សឹងតែពោរពេញទៅដោយព្រៃស្មូសាគ្រាស់យ៉ូកធំល្វឹងល្វើយ ហើយជនទាំងឡាយណា ដែលបានវែកញែកគ្រួសត្រាយ បើកផ្លូវអាណានិគមថ្មីមុនគេបង្អស់មកកាន់ភូមិភាគនេះ ប្រាកដជាបានសារសងជាមួយពួកជនដែលពេញចិត្តនឹងខ្លួនឯងទាំងនោះ ដោយជឿជាក់ថា មានតែពួកគេដែលបានកាប់ឆ្ការវាតទីក្នុងព្រៃដ៏ស្តុកនោះមុនគេបង្អស់ ។ តាមពិតមានប្រជាជនដ៏ច្រើនកុះករបានរស់នៅទីនេះពីដើមរៀងមកលើទឹកដី (ពាក់កណ្តាលទឹក-ពាក់កណ្តាលដីគោក) ហើយយោលទៅលើម្លាក់កត់ត្រាលើថ្មដែលគេប្រទះឃើញនាសតវស្សទី៥ ត្រង់តំបន់ភូមិភាគកណ្តាលនៃវាលបឹងកក់នោះ ជាការបង្ហាញបញ្ជាក់ឲ្យឃើញពិតប្រាកដថា ត្រង់តំបន់នេះដែលសព្វថ្ងៃជាវាលល្អល្អៅរហូតហែងឥតមានមនុស្សនៅស្ងាត់ជ្រងំនោះ តែកាលពីសម័យដើម ទីត្រង់នេះត្រូវបានពពួកមនុស្សយកជម្រកលើតំបន់រក់ល្បាប់ជាដំបូងបង្អស់ ។ ខ្ញុំគ្មានការប៉ុនប៉ងអ្វីចង់ចង្អុលបញ្ជាក់ថា នៅទីនេះ ភស្តុតាងជាបន្តបន្ទាប់ប្រាប់ថា មានវត្តមានជនជាតិខ្មែរនៅលើទឹកដីកូសាំងស៊ីន ពីសតវត្សមួយទៅសតវត្សមួយទៀតនោះឡើយ ។ សក្តិភាពភស្តុតាងដែលស្រាវជ្រាវរកបានមកទាំងអម្បាលមាណតាំងពីជាង១០ឆ្នាំកន្លងមកហើយនោះ រហូតមកទល់នឹងពេលនេះ គេឃើញមានរាប់រយទៅហើយ ។ នៅក្នុងប្រទេសនេះ គេបានរុករកឃើញនៅតាមទិសក្តារៈបូជា កន្លែងពិសិដ្ឋនូវពំនូកថ្មក្បឿង ដែលជាគ្រឹះសំណល់ដែលនៅសេសសល់នៅតាមវត្តអារាមនានា រវាងសតវត្សទី៦ ឬប្រហែលជាមុននេះទៅទៀតផងក៏មិនដឹង នៅតាមខេត្តខ័ណ្ឌទាំងឡាយ ដូចជានៅខេត្តរ៉ាច់យ៉ា, ត្រាវិញ, បេន-ត្រៃ, Cap St. Jacques ហើយនិងនៅវាលកក់ ។ រូបព្រះព្រហ្មណ៍សំរាប់គោរពបូជា (les Idoles brahmaniques) ជាពិសេសព្រះក្នុងព្រាហ្មញ្ញសាសនាមានចំនួនច្រើនជាអនេក ហើយនៅរាយប៉ាយគ្រប់ទិសទី ។ ក៏ប៉ុន្តែការគោរពបូជាចំពោះព្រះសិវវិញ វាមានការប្របូកប្របល់គ្នា ទៅជាមួយនឹងព្រះអាទិទេព ដែលកើតមានឡើងនៅស្ទើរគ្រប់ទីកន្លែង និងជាមិត្តរួបរួមរណភាពផ្នែកនយោបាយ ។ ទីប្រជុំជនជាច្រើនបានត្រូវរកសាងឡើងនៅលើដីសណ្តទន្លេមេគង្គ (le Delta) ដូចជានៅព្រៃនគរ ឬ Saigon-Cholon ជាដើម ។ ទីប្រជុំជនកំពង់ផែ Oc-Eo នៅត្រង់ភូមិភាគកាត់ទន្លេបាសាក់ (le Transbassac)- ប្រាសាទ១០០ល្វែងនៅត្រង់វាលបក្សាបក្សី (la plaine des Oiseaux) នាប៉ែកខាងជើងខេត្តទឹកខ្មៅ ។ នាសតវត្សទី១១ អធិបតេយ្យភាពខ្មែរបានលាតសន្ធឹងយ៉ាងពិតប្រាកដណាស់ ទៅលើតំបន់សុក

កម្រាំង នៅជុំវិញកំពង់ផែប្រាកដ ។ ពីរសតវត្សក្រោយមក សក្ខីភាពបានបញ្ជាក់ យ៉ាងច្បាស់ ពីសំណង់មន្ទីរព្យាបាលរោគទាំងឡាយដែលសង់ឡើង ជាពិសេស ក្រោមព្រះរាជកិច្ចចាត់ចែងរបស់ព្រះមហាក្សត្រជំនឿនឧត្តមជាងគេបង្អស់ គឺព្រះ បាទជ័យវរ្ម័នទី៧ ដូចដែលគេតែងប្រទះឃើញនៅក្នុងខេត្តកំពង់ចាម (ខេត្តព្រៃកបូ ស្សី) ។ នៅចុងក្រោយគេបង្អស់ នៅមានរឿងព្រេងនានារបស់ខ្មែរបុរសយុទ្ធសាស្ត្រ ព្រមទាំងសំណែកត្រារបស់អ្នកដំណើរ ឬក៏បេសកជន (les missionnaires) ទៀត ក៏រឹតតែបញ្ជាក់យ៉ាងច្បាស់លាស់ថា ទឹកដីត្រង់នេះត្រូវបានខ្មែរត្រួតត្រាកាន់ កាប់ជារៀងរហូតមក យ៉ាងជាប់លាប់មិនឲ្យបាត់បង់ឡើយ (avec persistance) ហើយព្រឹត្តិការណ៍អស់ទាំងនេះ ត្រូវបានជនជាតិចាមនៃគម្ពីរប៉ាបានបញ្ជាក់ថែម ទៀត នៅពេលដែលចាមកំពុងតវ៉ាប្រឆាំងនឹងការឈ្លានពានរបស់យួនទាំងក្តីអស់ សង្ឃឹម ។

កម្ពុជាដែលពីដើមជាអធិរាជាណាចក្រមួយដ៏ទូលំទូលាយ (un immense empire) ក៏ត្រូវប្រឈមមុខនឹងការបែកបាក់ជាបំណែកៗនាសតវត្សក្រោយៗទៀត មក នៅចំពោះមុខគ្នាប្រជែងទាំងពីរ ដែលរមែងតែប្រជែងយកដោយបំពាននូវទី កដឹកមួយ គឺពីគនរាណ្តាមនៅប៉ែកខាងកើត និងពីប្រទេសសៀមនៅប៉ែកខាងលិ ច ។ ព្រំសីមាផ្នែកនយោបាយរបស់កម្ពុជាពេលនោះ មានភាពស្របគ្នាមកទល់ បច្ចុប្បន្នកាលនេះ ពោលគឺលាតសន្ធឹងគ្របឥទ្ធិពលទៅលើប្រទល់ដែនដែលជាតិ សាសន៍ផងខ្លួនរស់នៅ (à ses groupements ethniques) ។

នៅប្រទេសសៀម បើប្រសិនគេមិនគិតទៅលើតំបន់ Alsace Lorraine (ព្រំដែន បារាំង-អាល្លឺម៉ង់) គឺតំបន់បាត់ដំបង, ស៊ីសុផុននោះទេ ក៏គេនៅតែឃើញមានជន ជាតិខ្មែរយ៉ាងច្រើន ដែលជាស្នូលនៃជនជាតិមានដើមកំណើតដំបូងគេបង្អស់នៅ ត្រង់តំបន់ទំនាបនៃខេត្តក្រវាត់ ក្នុងតំបន់បូរីវ៉ាម នៅសុរិន នៅគោកទំណួ ដៅប្រាជិ មបូរី (បស្ចឹមបូរី) រហូតទៅលំដឹងតំបន់នានាជិតបារាំង ។ ជនជាតិខ្មែរមានចំ នួនប្រមាណ៤៥០,០០០នាក់ បានបង្ហាញបញ្ជាក់ចំពោះពួកអ្នកទទួលខុសត្រូវនៃ បស្ចឹមប្រទេសឲ្យឃើញថា ខ្មែរនៅសៀមក៏មានប្រហាក់ប្រហែលនឹងខ្មែរនៅដែន កូសាំងស៊ីនផងដែរ ហើយខ្មែរទាំងឡាយនោះ ជាសំណល់ក្រោយពីការហិរណ ចដោយសារចំប៉ាងរាំងជល់ នៃអតីតមហាអំណាចផ្នែកនយោបាយរបស់ខ្មែរ ដែលនៅក្នុងរាជ្យព្រះបាទជ័យវរ្ម័នទី៧ បានគ្រប់ដណ្តប់ទៅលើប្រទេសសៀម សព្វថ្ងៃទាំងមូល ដោយរួមទាំងដែនដីនៃជ្រោយម៉ាឡាកា (ម៉ាឡាយ) មួយផ្នែក ផង រួចឈ្មោះទៅដល់ផ្នែកខាងជើងនៃប្រទេសភូមា ព្រមទាំងផ្នែកខាងលើនៃប្រ ទេសលាវ - លាតសន្ធឹងលើដែនដីកូសាំងស៊ីនទាំងមូល អស់រយៈពេល១/៤នៃសតវត្ស